

शैक्षणिक वर्ष २०१४-१५ पासून अखिल भारतीय
तंत्र शिक्षण परिषदेच्या मान्यतेनुसार राज्यात
अभियांत्रिकी पदविका नवीन अभ्यासक्रम सुरु
करण्यास शासन मान्यता देण्याबाबत

महाराष्ट्र शासन

उच्च व तंत्र शिक्षण विभाग

शासन निर्णय क्रमांक: मान्यता -२०१४ / प्र.क्र.७० /तांशि-५

मंत्रालय विस्तार भवन, मुंबई- ४०० ०३२.

दिनांक:- ८ जुलै, २०१४

संदर्भ:- संचालक, तंत्रशिक्षण संचालनालय, महाराष्ट्र राज्य, मुंबई यांचे पत्र क्र. १०/एनजीपी/२०१४/५१४,
दि १४.०६.२०१४. व क्र.१०/ एनजीपी/ २०१४/४१७, दि.१७.०६.२०१४

प्रस्तावना :-

शैक्षणिक वर्ष २०१४-१५ पासून अखिल भारतीय तंत्र शिक्षण परिषदेच्या मान्यतेनुसार राज्यात अभियांत्रिकी पदविका नवीन अभ्यासक्रम सुरु करण्यास शासन मान्यता दिलेली आहे. त्यानुसार अल्पसंख्यांक विद्यार्थ्यांसाठी दुसरी पाळी सुरु करणेसाठी शासन निर्णय निर्गमित करण्याची बाब शासनाच्या विचाराधीन होती.

शासन निर्णय:-

अखिल भारतीय तंत्र शिक्षण परिषदेकडून पदविका अभ्यासक्रमाच्या संस्थांना प्राप्त झालेल्या मान्यतेच्या अनुषंगाने बृहत आराखड्यानुसार पात्र असलेल्या व संचालक, तंत्रशिक्षण संचालनालयाने अनुकूल शिफारस केलेल्या अभियांत्रिकी पदविका नवीन अभ्यासक्रम सुरु करण्यास शासन मान्यता विचारात घेऊन संस्थांच्या नावासमोर दर्शविल्यानुसार पदविका नवीन अभ्यासक्रम अल्पसंख्यांक विद्यार्थ्यांसाठी दुसरी पाळीमध्ये सुरु करण्यास शैक्षणिक वर्ष २०१४-१५ पासून खालील अटी व शर्तीच्या अधिन राहून तक्ता क्र.१ ला शासनाची मान्यता देण्यात येत आहे. तसेच क्र. मान्यता-२०१३/प्र.क्र.७४/तांशि-५, दि.९.०५.२०१३ व क्र. मान्यता-२०१३/(८१/१३)/तांशि-५, दि.१५.०५.२०१३ च्या शासन निर्णयान्वये पु.ला. शासकीय तंत्रनिकेतन लातूर व शासकीय तंत्रनिकेतन हिंगोली येथील नमूद अभ्यासक्रमांना सर्वसाधारण विद्यार्थ्यांना प्रवेश करण्यासाठी मान्यता देण्यात आली होती. त्यामध्ये सुधारणा करून तक्ता क्र.२ मधील अभ्यासक्रमांना अल्पसंख्यांक विद्यार्थ्यांसाठी प्रवेश करण्यास शैक्षणिक वर्ष २०१४-१५ पासून खालील अटी व शर्तीच्या अधिन राहून तक्ता क्र.२ ला शासनाची मान्यता देण्यात येत आहे.

तक्ता क्र.१

अ.क्र.	संस्थेचे नाव	अभातंशिप मार्फत द्वितीय पाळीसाठी मान्यता प्राप्त अभ्यासक्रम	
		अभ्यासक्रमाचे नाव	प्रवेशक्षमता
१.	शासकीय तंत्रनिकेतन, पुणे	इलेक्ट्रीकल इंजिनिअरींग	६०
		इलेक्ट्रॉनिक्स अँड टेलिकम्युनिकेशन	६०

तक्ता क्र.२

अ.क्र.	संस्थेचे नाव	अभातंशिप मार्फत द्वितीय पाळीसाठी मान्यता प्राप्त अभ्यासक्रम	
		अभ्यासक्रमाचे नाव	प्रवेशक्षमता
१.	पु. ला. शासकीय तंत्रनिकेतन, लातूर	सिव्हिल इंजिनिअरींग	६०
		मेकॅनिकल इंजिनिअरींग	६०
२.	शासकीय तंत्रनिकेतन, हिंगोली	मेकॅनिकल इंजिनिअरींग	६०

- १) सदर पदविका अभ्यासक्रमासाठी संबंधित संस्थेने महाराष्ट्र राज्य तंत्र शिक्षण मंडळाची संलग्नता घेणे आवश्यक आहे .
- २) सदर पदविका अभ्यासक्रमांचे प्रवेश शासनाने मान्य केलेल्या संबंधित अभ्यासक्रमाच्या प्रवेश नियमानुसार/पध्दतीनुसार करण्यात येतील.
- ३) संचालक ,तंत्रशिक्षण संचालनालय ,मुंबई यांनी आवश्यक शिक्षक व शिक्षकीय पदे कंत्राटी तत्वावर भरण्यासाठी पुढील आवश्यक कार्यवाही तातडीने पूर्ण करावी.
- ४) संस्थेतील ग्रंथालयास आवश्यक ती पुस्तके, नियतकालिके महाराष्ट्र राज्य तंत्रशिक्षण मंडळ, बांद्रा, मुंबई यांच्या मानकानुसार खरेदी करणे आवश्यक आहे. तसेच विद्यार्थ्यांना वाचनालयाचा पुरेपुर उपयोग होण्याच्या दृष्टीने ग्रंथालयात विद्यार्थ्यांना अभ्यासिकेची सोय करणे आवश्यक आहे .तसेच विद्यार्थ्यांना अखिल भारतीय तंत्र शिक्षण परिषदेच्या मानकाप्रमाणे सर्व शैक्षणिक सोयीसुविधा (उदा. प्रयोगशाळा, वाचनालय, क्लासरूम इ.) करणे आवश्यक आहे.
- ५) सदर संस्था संचालक, तंत्रशिक्षण यांच्या नियंत्रणाखाली राहिल व संबंधित अभ्यासक्रमांच्या परीक्षा महाराष्ट्र राज्य तंत्रशिक्षण मंडळ, वांद्रे, मुंबई यांच्याकडून घेतल्या जातील.

- ६) रॅगिंग संदर्भात मा.सर्वोच्च न्यायालयाचे निर्देश व महाराष्ट्र प्रोहिबिशन ऑफ रॅगिंग ॲक्ट, १९९९ यांची कठोरपणे अंमलबजावणी करण्यात यावी.
- ७) सदर पदविका अभ्यासक्रमाचे प्रवेश शासनाने मान्य केलेल्या संबंधित अभ्यासक्रमाच्या प्रवेश नियमानुसार /पद्धतीनुसार करण्यात येतील.
- ८) याशिवाय संचालक (तंत्रशिक्षण), महाराष्ट्र राज्य, मुंबई व संचालक, महाराष्ट्र राज्य तंत्र शिक्षण मंडळ यांनी घालून दिलेल्या अन्य अटी व शर्ती लागू राहतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर ठेवण्यात आला असून संकेतांक २०१४०६२५१७१२२३१००८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

प्रकाश भा.आव्हाड

कार्यासन अधिकारी, महाराष्ट्र शासन

प्रत:-

१. संचालक, तंत्रशिक्षण संचालनालय, महाराष्ट्र राज्य, मुंबई.
२. संचालक, महाराष्ट्र राज्य तंत्रशिक्षण मंडळ, वांद्रे (पू), मुंबई-५१
३. सहसंचालक, तंत्रशिक्षण विभागीय कार्यालय (सर्व), (संचालक, तंत्रशिक्षण संचालनालयामार्फत)
४. संबंधित संस्था (संचालक, तंत्रशिक्षण संचालनालयामार्फत)

प्रत माहितीसाठी:-

१. अतिरिक्त सचिव (तांत्रिक), भारत सरकार, अखिल भारतीय तंत्रशिक्षण परिषद, ७ वा मजला, चंद्रलोक भवन, जनपथ, नवी दिल्ली ११०००१.
२. सहाय्यक शिक्षण सल्लागार (तांत्रिक), भारत सरकार, मनुष्यबळ विकास मंत्रालय (शिक्षण विभाग), पश्चिम विभागीय कार्यालय, इंडस्ट्रियल इन्शुरन्स बिल्डिंग, दुसरा मजला, चर्चगेट, मुंबई.